

ஜெர்மனியில் பழங்காலக் கார்களைக் கண்டு வரலாறு மீண்டும் உயிர்பெற்றதாய் உணர்ந்தேன்!

முதல்வர் மு.க.ஸ்டாலின் சமூக வலைதளப் பதிவு!

டசெல்டோர்ஃப், செப். 3 - ஜெர்மனியில் பழங்காலக் கார்களைக் கண்டு வரலாறு மீண்டும் கண்முன் உயிர்பெற்றதாய் இருந்தது என்று முதல்வர் மு.க.ஸ்டாலின் அவர்கள் குறிப்பிட்டுள்ளார்.

ஜெர்மனி நாட்டின் டசெல்டோர்ஃப் நகரில் அமைந்துள்ள 'Classic Remise' அரிய கார்களுக்கான மையத்தினை பார்வையிட்ட பின்பு தமிழ்நாடு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:

டசெல்டோர்ஃப் நகரில் அமைந்துள்ள 'Classic Remise' அரிய கார்களுக்கான மையத்தினூடே நடந்து செல்வது பழைய காலத்துக்கே பயணித்துச் சென்றதுபோன்ற உணர்வைத் தந்தது.

இந்தியாவின் டெட்ராய்டாகத்

திகழும் சென்னை!

இந்தியாவின் டெட்ராய்டாகத் திகழும் சென்னையில் இருந்து, ஆட்டோமொபைல் துறையில்



புதுமைகளைப் புகுத்தும் பெருமைக் குரிய மரபைக் கொண்ட ஜெர்மனிக்குச் சென்று, உலகின் முதல் கார், புதுமையான பந்தயக் கார் உள்ளிட்ட

வற்றை அருகில் பார்த்த பெற்றுகரிய இன்பத்தை அடைந்தேன். பழம் பொக்கிஷங்களுக்கிடையே நின்று அவற்றைக் காண்கையில்,



வரலாறு மீண்டும் கண்முன் உயிர்பெற்றதைப் போல இருந்தது. இறந்த காலத்தின் அறிவுக்கும் எதிர்காலத்துக்கான கற்பனைக்கும்

இடையே ஓயாமல் நடக்கும் உரையாடலை உணர்ந்தேன். இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

மதுரை, கோவை, திருச்சி என மாபெரும் நூலகங்களை அமைத்து வரும் நமது முயற்சிகளுக்கு நல்லூக்கமாக அமைந்தது!

ஜெர்மனி - கொலோன் பல்கலை தமிழ்த் துறை நூலகத்தைப் பார்வையிட்டு - முதல்வர் மு.க.ஸ்டாலின் வலைதளப் பதிவு!

பெர்லின், செப். 3 - ஜெர்மனி நாட்டின் கொலோன் பல்கலைக்கழகத் தமிழ்த்துறை நூலகத்தைப் பார்வையிட்ட பின் முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

புழந்தமிழ் இலக்கியச் சுவடிகள், பல முதற்பதிப்புகள் என 40 ஆயிரம் அரிய தமிழ் நூல்களைக் கொண்ட கொலோன் பல்கலைக்கழகத் தமிழ்த்துறை நூலகத்தைப் பார்வையிட்டேன்.

ஐரோப்பாவில் தமிழியல் ஆய்வுகளுக்கான முக்கிய மையமான கொலோன் தமிழ்த்துறை மூடப்படுவதைத் தடுக்க, ஆட்சிக்கு வந்ததுமே 1.25 கோடி ரூபாயை வழங்கியது நமது திராவிட மடல் அரசு! அது வீணாகவில்லை என்பதை இங்குள்ள Dr. Sven Wortmann,



Mr. Sharon Nathan, Mrs. Daria Lambrecht ஆகியோரின் தமிழார்வத்தைக் கண்டபோது அறிந்து மகிழ்ந்தேன்.

சென்னை, மதுரையைத் தொடர்ந்து கோவை, திருச்சியிலும் மாபெரும் நூலகங்களை அனைவருக்குமான

அறிவு மையங்களாக அமைத்து வரும் நமது முயற்சிகளுக்கு நல்லூக்கமாக இந்த 'Cologne Library Visit' அமைந்தது.

இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.

ஆளுநரின் அதிகாரங்கள் கட்டுப்படுத்தப்பட்டவை கூடுதல் அதிகாரங்கள் வழங்கப்படவில்லை! உச்சநீதிமன்றத்தில் தமிழ்நாடு அரசு வாதம்!

புதுடெல்லி, செப். 3 - மசோதாக்களுக்கு ஒப்புதல் வழங்க காலநிர்ணயம் செய்த தீர்ப்புக்கு எதிராக குடியரசுத் தலைவர் மூலம் ஒன்றிய பாஜக அரசு கேள்வி எழுப்பிய வழக்கு உச்சநீதிமன்றத்தில் நேற்று மீண்டும் விசாரணைக்கு வந்தது. அப்போது, தமிழ்நாடு அரசு சார்பில் மூத்த வழக்கறிஞர் அபிஷேக் சிங்வி வாதங்களை முன்வைத்தார். ஆளுநர் திருப்பி அனுப்பும் மசோதாவை மீண்டும் நிறைவேற்றி அனுப்பும் அதிகாரம் சட்டப்பேரவைக்கு உள்ளது. அதே போன்று மாறும் கீழ்நிலை, கொள்கை காரணமாக அதனை மீண்டும் நிறைவேற்றாமல் கைவிடும் அதிகாரம் சட்டப்பேரவைக்கே உள்ளது.

ஆட்சி மாற்றம் அல்லது கொள்கை மாற்றம் என்று ஆளுநர் மசோதாவை நிறுத்தி வைக்க அல்லது கைவிட அதிகாரம் இல்லை. ஆளுநர் தனிப்பட்ட முறையில் எந்த மசோதா மீதும் முடிவு எடுக்க முடியாது. ஆளுநர் கூப்பாடு முதலமைச்சராக நிறைத்து செயல்பட முடியாது.



அரசியல் சாசன பிரிவு 200 ஐ தாண்டிய எந்த அதிகாரமும் ஆளுநருக்கு இல்லை என்று அபிஷேக் சிங்வி வாதிட்டார். ஆளுநர் அதிகாரங்கள் கட்டுப்படுத்தப்பட்டவை. கூடுதல் அதிகாரங்கள் வழங்கப்படவில்லை. சட்டமன்றம் கூடாத நேரங்களில் அமைச்சரவை, முதலமைச்சரின் ஆலோசனைப்படி அவசர சட்டங்களுக்கு ஒப்புதல் வழங்கும் 213 வது அரசியல் சாசன பிரிவு ஆளுநருக்கு அதிகாரம் வழங்கி உள்ளது என்று தெரிவித்தார்.

ஆளுநருக்கு தனி அதிகாரம் உள்ளது என்ற ஒன்றிய அரசின் வாதத்தை முழுமையாக நிராகரிப்பதாக தமிழ்நாடு அரசு சார்பில் தெரிவிக்கப்பட்டது.

நமது அரசியலமைப்பு அத்தகைய தனி அதிகாரங்களுக்கு எதிரானது என்று, அபிஷேக் சிங்வி வாதிட்டார். ஆளுநருக்கு எதிராக வழக்கு தொடர முடியாது என்ற ஒன்றிய அரசின் வாதத்துக்கும் அவர் கடும் எதிர்ப்பு தெரிவித்தார்.

அரசியலமைப்பின் மேலாதிக்கத்தை உறுதி செய்ய உருவாக்கப்பட்ட அமைப்புகள் நீதித்துறை, ஆளுநர் 1,400 நாட்கள் வரை மசோதா மீதான ஒப்புதலை நிறுத்தி வைத்தது தவறு என்று நீதிமன்றம் கூறியுள்ளது.

இந்த விவகாரத்தில் நீதிமன்றம் முழு தீர்வையும் வழங்குவது நீதித்துறையின் உரிமை. அரசியலமைப்பின் மேலாதிக்கத்தை காக்கும் பணியை நீதிமன்றம் செய்து வருகிறது என்று அபிஷேக் சிங்வி தெரிவித்தார்.

டெல்டா மாவட்டங்களைச் சேர்ந்த மாவட்டக் கழகச் செயலாளர்கள் கூட்டம்!

மண்டலப் பொறுப்பாளர் - அமைச்சர் கே.என்.நேரு அறிவிப்பு!

டெல்டா மாவட்டங்களைச் சேர்ந்த ஒன்றுபட்ட திருச்சி மாவட்டம், ஒன்றுபட்ட தஞ்சை மாவட்டம் மற்றும் திருவாரூர், நாகை, மயிலாடுதுறை, பெரம்பலூர், அரியலூர், புதுக்கோட்டை, கடலூர் மேற்கு மாவட்டங்களைச் சேர்ந்த மாவட்டக் கழகச் செயலாளர்கள், சட்டமன்ற உறுப்பினர்கள், தொகுதிப் பொறுப்பாளர்கள் கூட்டம் இன்று (03.09.2025) காலை 10.00 மணி



யளவில் திருச்சியிலுள்ள கலைஞர் அறிவாலயத்தில் நடைபெறுகிறது.

எனவே சம்பந்தப்பட்ட அனைவரும் தவறாது கலந்துகொள்ளுமாறு கேட்டுக்கொள்கிறேன்.

பொருள்: கழக ஆக்கப் பணிகள்

அமைச்சர் கே.என்.நேரு

மண்டலப் பொறுப்பாளர்

கழக முதன்மைச் செயலாளர், தி.மு.க.

திருவண்ணாமலை தெற்கு மாவட்ட தி.மு.க., நான்கு சட்டமன்றத் தொகுதிகளின்

பணிக்குழு ஒருங்கிணைப்பாளர்கள் ஆலோசனைக் கூட்டம்!

பொதுப்பணித்துறை அமைச்சர் எ.வ.வேலு சிறப்புரையாற்றினார்!

திருவண்ணாமலை செட் 3- திருவண்ணாமலை தெற்கு மாவட்ட தி.மு.க. விற்கு உட்பட்ட நான்கு சட்டமன்றத் தொகுதிகளின் பணிக்குழு ஒருங்கிணைப்பாளர்கள் ஆலோசனைக் கூட்டம் நடைபெற்றது. ஆலோசனைக் கூட்டத்திற்கு சட்டப்பேரவை துணைத் தலைவர் கு.பிச்சாண்டி தலைமை வகித்தார். சட்டமன்ற தொகுதி பார்வையாளர்கள் டாக்டர் இரா.மாசிலாமணி, பா.செந்தமிழ்ச்செல்வன், டாக்டர் மாலதி நாராயணசாமி, எஸ்.பி. மணிமாறன் ஆகியோர் முன்னிலை வகித்தனர்.

02.09.2025 செவ்வாய்க் கிழமை காலை 10.30 மணிக்கு திருவண்ணாமலை தெற்கு மாவட்ட திமுகவிற்கு உட்பட்ட திருவண்ணாமலை, கீழ்பென்னாத்தூர், கலசப் பாக்கம், செங்கம் ஆகிய நான்கு

சட்டமன்ற தொகுதிகளின் பணிக்குழு ஒருங்கிணைப்பாளர்கள் ஆலோசனைக் கூட்டம் நடைபெற்றது. ஆலோசனைக் கூட்டத்திற்கு சட்டப்பேரவை துணைத் தலைவர் கு.பிச்சாண்டி தலைமை வகித்தார். சட்டமன்ற தொகுதி பார்வையாளர்கள் டாக்டர் இரா.மாசிலாமணி, பா.செந்தமிழ்ச்செல்வன், டாக்டர் மாலதி நாராயணசாமி, எஸ்.பி. மணிமாறன் ஆகியோர் முன்னிலை வகித்தனர்.

கலந்து கொண்டு பொதுப்பணித் துறை அமைச்சர் எ.வ.வேலு அவர்கள் தேர்தல் பணிகள் குறித்து ஆலோசனைகள் வழங்கி சிறப்புரையாற்றினார். ஆலோசனைக் கூட்டத்தில் நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ.கிரி, பெ.சு.தி.சரவணன், மாவட்ட கழக அமைச்சர் தலைவர் கோ.கண்ணன், தலைமைச் செயற்குழு உறுப்பினர் இரா.ஸ்ரீதரன், மாவட்ட பொருளாளர் எஸ்.பன்னீர் செல்வம், மாநில தொ.மு.ச. துணைத் தலைவர் க.சௌந்தரராசன், ஒன்றிய செயலாளர்கள் அ.சிவக்குமார், மு.பன்னீர்செல்வம்,

வி.பி.அண்ணாமலை, ஆராகுச்சி ஆறுமுகம், சி.சுந்தபாண்டியன், மெய்யூர் சந்திரன், பெ.கோவிந்தன், ப.கேசவன், கோ.ரமேஷ், சி.மாரிமுத்து, எஸ்.சிவசேகர், க.சுப்பிரமணி, இரா.ராஜேந்திரன், ஆர்.வி.சேகர், கி.ஆறுமுகம், பாரமஜெயம், த.செந்தில்குமார், அ.குமுலை, த.மனோகான், செங்கம் நகரச் செயலாளர் மு.அன்பழகன், பேரூர் செயலாளர்கள் சி.கே.அன்பு, ப.முருகையன், எம்.சீனுவாசன் மற்றும் தேர்தல் பணிக்குழு ஒருங்கிணைப்பாளர்கள் கலந்துகொண்டனர்.

நிறைவாக மாநகர செயலாளர் ப.கார்த்திவேல்மாறன் நன்றி கூறினார்.



திருவண்ணாமலை தெற்கு மாவட்ட தி.மு.க.விற்கு உட்பட்ட நான்கு சட்டமன்றத் தொகுதிகளின் பணிக்குழு ஒருங்கிணைப்பாளர்கள் ஆலோசனைக் கூட்டத்தில், பொதுப்பணித்துறை அமைச்சர் எ.வ.வேலு ஆலோசனைகள் வழங்கி உரையாற்றினார். உடன் சட்டப்பேரவை துணைத் தலைவர் கு.பிச்சாண்டி, டாக்டர் எ.வ.வே.கம்பன், சி.என்.அண்ணாதுரை எம்.பி., சட்டமன்ற உறுப்பினர்கள் மு.பெ.கிரி, பெ.சு.தி.சரவணன் மற்றும் டாக்டர் இரா.மாசிலாமணி, பா.செந்தமிழ்ச்செல்வன், டாக்டர் மாலதி நாராயணசாமி, எஸ்.பி. மணிமாறன், கோ.கண்ணன், இரா.ஸ்ரீதரன், எஸ்.பன்னீர்செல்வம், ப.கார்த்திவேல்மாறன் உட்பட பலர் உள்ளனர்.